

— tikkundanna lir-Repubblika tal-Bulgarija għall-ispejjeż.

Motivi u argumenti prinċipali

Permezz tal-ewwel motiv tagħha, il-Kummissjoni targumenta li r-Repubblika tal-Bulgarija kisret id-dispożizzjonijiet previsti fl-Artikolu 13(1) tad-Direttiva 2008/50, ikkunsidrat flimkien mal-Anness XI tagħha, sa fejn fiż-żona BG0006 (fil-parti tax-Xlokk tal-Bulgarija) hemm nuqqas sistematiku u kostanti ta' osservanza tal-valuri ta' limitu għal kull siegħa u għal kull jum għad-dijossidu tal-kubrit.

Permezz tat-tieni motiv tagħha, il-Kummissjoni targumenta li r-Repubblika tal-Bulgarija kisret id-dispożizzjonijiet previsti fit-tieni subparagrafu tal-Artikolu 23(1) tad-Direttiva 2008/50, ikkunsidrat flimkien mal-Parti A tal-Anness XV tagħha, sa fejn, mill-11 ta' Ġunju 2010 hija ma inkludietx, fil-pjanijiet tagħha għall-kwalità tal-arja, miżuri speċifiċi intiżi li jiġi ggarantit li l-perijodu li fih jinqabżu l-limiti jinżamm l-iqsar possibbli.

(¹) ĠU 2008, L 152, p. 1.

Rikors ipprezentat fid-9 ta' Ottubru 2019 – Il-Parlament Ewropew vs Il-Kunsill tal-Unjoni Ewropea

(Kawża C-743/19)

(2019/C 399/41)

Lingwa tal-kawża: it-Taljan

Partijiet

Rikorrent: Il-Parlament Ewropew (rappreżentanti: L. Visaggio, I. Anagnostopoulou, C. Biz, aġenti)

Konvenut: Il-Kunsill tal-Unjoni Ewropea

Talbiet

Ir-rikorrent jitlob li l-Qorti tal-Ġustizzja jogħgħobha:

— tannulla d-Deċiżjoni (UE) 2019/1199 tat-13 ta' Ġunju 2019 (¹)

— tikkundanna lill-konvenut għall-ispejjeż.

Motivi u argumenti prinċipali

Bl-ewwel motiv tiegħu, il-Parlament isostni li l-awtur tad-deċiżjoni kkontestata, kemm jekk huwa l-Kunsill kif ukoll jew huma l-Istati Membri kollha, ma għandux is-setgħa sabiex jistabbilixxi l-post tas-sede tal-Awtorità Ewropea tax-Xogħol (iktar 'il quddiem l-“ELA”). Il-Parlament huwa fil-fatt tal-fehma li:

L-Artikolu 341 TFUE ma jikkostitwixxi bazi legali xierqa għall-istabbiliment tas-sede tal-korpi tal-Unjoni Ewropea bħalma huma l-aġenziji decentralizzati. F'dan il-każ, l-ELA giet stabbilita mil-leġislatur tal-Unjoni permezz tar-Regolament (UE) 2019/1149 (²), adottat abbażi tal-Artikoli 46 u 48 TFUE permezz tal-proċedura leġislattiva ordinarja. Il-Parlament iqis li l-Artikolu 341 TFUE ma jfissirx li s-setgħa ta' deċiżjoni dwar il-post tas-sede tal-ELA, billi tingħata minflok lill-Istati Membri, ma taqax taht il-kompetenza tal-leġislatur tal-Unjoni, li stabbilixxa l-ELA, u li għaldaqstant din id-dispożizzjoni ma tistax isservi bħala bazi legali valida għad-deċiżjoni kkontestata.

Bit-tieni motiv tiegħu, imqajjem sussidjarjament fil-każ li l-Qorti tal-Ġustizzja tikkonstata li l-Artikolu 341 TFUE jipprovdi bażi legali xierqa għad-deċiżjoni kkontestata, il-Parlament jinvoka n-nuqqas assolut ta' motivazzjoni tal-imsemmija deċiżjoni. Il-Parlament iqis li, inkwantu att legali tal-Unjoni Ewropea, id-deċiżjoni kkontestata hija sugġetta għall-obbligu ta' motivazzjoni stabbilit fit-tieni paragrafu tal-Artikolu 296 TFUE, li bl-ebda mod ma twettaq, peress li hija tonqos milli ssemmi l-motivi għalfejn il-belt ta' Bratislava ntgħazlet sabiex tospita s-sede tal-ELA.

⁽¹⁾ Deċiżjoni (UE) 2019/1199 meħuda bi Ftehim Komuni bejn ir-Rappreżentanti tal-Gvernijiet tal-Istati Membri tat-13 ta' Ġunju 2019 dwar il-post tas-sede tal-Awtorità Ewropea tax-Xogħol (GU 2019 L 189, p. 68).

⁽²⁾ Regolament (UE) 2019/1149 tal-Parlament Ewropew u tal-Kunsill tal-20 ta' Ġunju 2019 li jistabbilixxi Awtorità Ewropea tax-Xogħol, li jemenda r-Regolamenti (KE) Nru 883/2004, (UE) Nru 492/2011, u (UE) 2016/589 u li jhassar id-Deċiżjoni (UE) 2016/344 (GU 2019 L 186, p. 21).

Rikors ippreżentat fl-10 ta' Ottubru 2019– Il-Kummissjoni Ewropea vs Ir-Repubblika Taljana

(Kawża C-744/19)

(2019/C 399/42)

Lingwa tal-kawża: it-Taljan

Partijiet

Rikorrenti: Il-Kummissjoni Ewropea (rappreżentanti: R. Tricot, G. Gattinara, aġenti)

Konvenuta: Ir-Repubblika Taljana

Talbiet

Ir-rikorrenti titlob li l-Qorti tal-Ġustizzja joghġobha:

1) tikkonstata li

— billi ma adottatx il-liġijiet, ir-regolamenti u d-dispożizzjonijiet amministrattivi neċessarji sabiex tikkonforma ruhha b'mod shiħ mad-Direttiva tal-Kunsill 2013/59/Euratom tal-5 ta' Diċembru 2013 li tistabbilixxi standards bażiċi ta' sikurezza għal protezzjoni kontra l-perikli li jirriżultaw minn esponiment għal radjazzjoni jonizzanti, u li thassar id-Direttivi 89/618/Euratom, 90/641/Euratom, 96/29/Euratom, 97/43/Euratom u 2003/122/Euratom ⁽¹⁾,

— u billi ma kkomunikatx lill-Kummissjoni dispożizzjonijiet ta' dan it-tip,

— ir-Repubblika Taljana ma osservatx l-obbligi tagħha taht l-Artikolu 106 ta' din id-direttiva.

2) tikkundanna lir-Repubblika Taljana għall-ispejjeż.

Motivi u argumenti prinċipali

Permezz ta' motiv uniku, il-Kummissjoni ssostni li, peress li la adottat u lanqas ikkomunikat lill-Kummissjoni l-liġijiet, ir-regolamenti u d-dispożizzjonijiet amministrattivi neċessarji sabiex tikkonforma ruhha b'mod shiħ mad-Direttiva 2013/59, ir-Repubblika Taljana ma osservatx l-obbligi tagħha skont l-Artikolu 106 tad-direttiva.

⁽¹⁾ ĠU 2014, L 13, p. 1.